

‘ہوتا ہے شب و روز تماشہ میرے آگے’

ادھر ایک دن سے مشرق و سطحی کی مسلم اور عرب دنیا ایک بھر ان سے گزر رہی ہے۔ یہ بھر ان اس وقت سے جاری ہے جب دنیا کی دو بڑی متحارب طاقتیں، امریکہ اور آنجمانی سویت یونین مشرق و سطحی کو اپنے حلقہ اثر میں لانے کے لیے سرگرم عمل تھیں۔ چنانچہ پاکستان، ایران، عراق اپنے روش مستقبل کی خاطر امریکی حلقہ اثر میں آنے کے لیے بے قرار تھے۔ مصر میں مرحوم جمال عبدالناصر نے جواہر لال نہرو اور سیکارنو کے ساتھ مل کر غیر جانبداری کا جھنڈا بلند کر رکھا تھا۔ وہ عالمی شیخ پر دو متحارب طاقتوں سے اپنے خوشنوار تعلقات میں مصر کا بھلا دیکھ رہے تھے۔ لیکن مشرق و مغرب کی عالمی کشمکش میں پاکستان بہ وجہ امریکہ کے ساتھ تھا۔ لیکن وقت نے بتایا کہ عالمی سیاست میں ہماری جانبداری یا مغرب دوست ہمارے کسی کام نہ آئی۔ اس کی ایک بنیادی وجہ ہماری داخلی کمزوری تھی، جس کی وجہ سے ہم اخلاقی اور جمہوری بنیادوں پر ایک صحیت مند سیاسی اور اقتصادی نظام قائم کرنے میں یک قلم ناکام رہے۔ اگر ہم اپنی ساری سیاسی ناکامیوں کے باوجود ۱۹۴۷ء کے انتخابات کے نتائج کو کھلے دل سے قبول کر لیتے اور ملک کی اکثریتی پارٹی کے رہنماؤ حکومت بنانے کی دعوت دیتے تو شاید ہم ۱۹۴۷ء کے قوی الیہ سے فتح جاتے۔ ہماری سیاسی قیادت نے نہ تو کسی سیاسی بصیرت کا ثبوت دیا اور نہ ہی اپنے دوستوں کے صائب مشورے کو مانا۔ ایک باخبر حلقة کا کہنا ہے کہ مشرقی پاکستان پر بھارتی جملے سے چند دن پہلے پاکستان میں امریکہ کے سفیر نے صدر جزل محمد بھجن خان سے کہا تھا کہ

بھارت عنقریب پاکستان پر حملہ کر دے گا۔ اگر آپ ملکت سے مجیب الرحمن کے ساتھیوں کو واپس بلا کر ان کی حکومت قائم کر دیں تو ڈھاکہ پر بھارتی حملہ رک سکتا ہے۔ امریکن سفیر کی اس تجویز پر جزل موصوف بھڑک اٹھے اور کہا:

”(شیخ مجیب الرحمن)“ I cannot talk to a traitor

پھر جو ہوا سو ہوا۔ کیا کوئی زبان یا قلم ۱۹۷۱ء کے الیہ کو بیان کر سکتی ہے؟

دیدنی ہے شکستگیِ دل کی

کیا عمارتِ غم نے ڈھائی ہے

موجودہ پاکستان میں مرحوم ذوالفقار علی بھٹو نے وزارت بنائی۔ خدا نے انہیں بڑی

فلکی، سیاسی صلاحیتوں اور تو اناجیوں سے نوازا تھا۔ چنانچہ انہوں نے مقدور بھر بھارت سے

تعقات کو بہتر بنانے کے لیے کام کیا، جس کے نتیجے میں شملہ معابدہ وجود میں آیا۔ ہمارے

ہزاروں قیدی واپس آئے۔ لیکن یہ بھی ایک تلخ حقیقت ہے کہ وہ پاکستان میں جمہوری اور معاشی

النصاف کی بنیادوں پر ایک سیاسی نظام قائم کرنے میں کامیاب نہ ہو سکے۔ ان کی زرعی

اصلاحات بھی جو ایک ثابت قدم تھا، بد و جوہ ناکام رہیں۔ اس کی ایک بنیادی وجہ ان کی سیاسی

‘انا نیت’ (ego) تھی۔ جس کا شکار وہ خود اور ان کے ساتھی ہوئے، جنہوں نے پارٹی کی تنقیل

میں بنیادی کردار ادا کیا تھا۔ لیکن یہ بھی ایک حقیقت ہے کہ ان کی حکومت کے خلاف مذہب کے

قدس نام پر جو تحریک چلائی گئی، وہ ایک ‘سیاسی حماقت’ یا ‘سازش’ تھی جس نے آگے چل کر

اقبال و جناح کے سارے اخلاقی اور جمہوری افکار کو تبدیل بالا کر دیا۔ جس سے معاشرے میں

اس لطیف نکتہ کو بیان کرتے ہوئے بیورج (Beveridge) نے کہا تھا: ”اگر انسان فطرت پر اپنے بڑھتے ہوئے اقتدار سے فائدہ آٹھانا چاہتا ہے تو اس کے لیے اس بات کا جانا ضروری ہے کہ وہ خود اپنے آپ پر قابو کیوں کر پائے؟ اپنے نفس پر قابو پانے کی اس جگہ کو جیتنے کے لیے لازم ہے کہ وہ اسی راہ پر چلے، جس پر چل کر اس نے فطرت پر برتری حاصل کی ہے۔ بیورج کا کہنا ہے کہ عمرانیات (Social Sciences) کے مطالعہ کی بنیاد تصورات نہیں، حقیقت پر ہونی چاہیے۔ اس کے بغیر تہذیب کو خطرہ ہے۔ سوسائٹی اور انسان کی بہتر تفہیم کے بغیر بنی نوع انسان کے لیے یقینی مسرت کا حصول ممکن نہیں۔“ [۱]

بیورج نے انسانی تہذیب کے لیے جس خطرے کی نشان دہی کی ہے، صدیوں پہلے تفسیرِ اسلام (علیہ السلام) اور ان کی امت کے اہل داش اور اصحاب معرفت نے برابر انسان کو متعجب کیا ہے کہ وہ اپنے اندر بیٹھے ہوئے خطرناک دشمن پر نظر رکھے اور اپنے نفس کی سرگرمیوں کا جائزہ لینے کے لیے خود اپنی گھات میں بیٹھے۔ بے شبه انسان دوسرا ہے کہ دامن کے دھوں کو تو دیکھنے میں بڑا ہوشیار واقع ہوا ہے لیکن اپنے دامن اور بند قبا کو دیکھنے کی اسے کبھی فرصت نہیں ملی۔ شاید یہی وجہ ہے کہ ایشیا کی جو آزاد قومیں ہمارے ساتھ ۱۹۴۷ء یا ۱۹۴۸ء میں آزاد ہوئی تھیں، وہ ایک وقت کے بعد نہ صرف اپنے ملک میں اقتصادی اور جمیوری نظام قائم کرنے میں کامیاب ہوئیں بلکہ ایشیا ہی کی دوسری قوموں کو منظم کرنے میں بھی کامیاب ہوئیں۔ آج ایشیا میں سنگاپور ایک جمیوری اقتصادی ملک کی حیثیت سے انتہائی کامیاب ملک شمار ہوتا ہے۔ اس کی نشأۃ ثانیۃ میں لی کون (Lee Kuan Yew) جیسے ”مسح“ کا ہاتھ ہے۔ وہ لکھتے ہیں: ”سنگاپور (اپنی تعمیر نو میں) اسرائیل کا بہت ممون ہے۔ جب ہم ۱۹۶۵ء میں آزاد ہوئے، مشرق و سلطی میں اسرائیل ہی وہ ملک تھا، جس نے ہماری شہری آرمی (Citizen Army) کے قیام میں ہماری مدد کی۔ ایک اسرائیلی کرقل جو اپنے دس افسروں کے ساتھ ۱۹۶۵ء سے ۱۹۶۶ء تک سنگاپور میں رہا، جب وہ دوبارہ بر گیدہ یئر (Brigadier) کی حیثیت سے آیا، تو وہ ہماری اقتصادی ترقی

ہوتا ہے شب و روز ...

ویکھ کر کر جیران زہ گیا اور اس نے اپنے ملک اسرائیل کی اقتصادی ترقی کی سست روی پر افسوس کا اظہار کیا۔ تو میں نے اس سے کہا کہ ہم اپنے پروپیوں کے ساتھ امن و آشنا کے ساتھ رہتے ہیں۔ نیز سنگاپور کی فوج ایک دفاعی فوج ہے جسے ہم کسی ملک کی محض جوئی (Adventurism) کے خلاف استعمال کرتے ہیں۔ اس کے عکس اسرائیل کئی جنگوں میں مصروف رہا ہے۔^[1]

افسوس! پاکستانی قوم کو سکون تلب اور ایک سوچے سمجھے مربوط پروگرام کے ساتھ اپنی تعمیر و ترقی کے لیے موقع نہیں ملا۔ اس پر مستزاد یہ کہ ہم نے ۱۹۷۱ء کے الیہ سے کوئی سبق نہیں سیکھا۔ جب ۱۹۷۹ء میں سویت یونین کی فوج افغانستان میں داخل ہوئی تو ہم امریکہ کی ہم نوائی میں جنگ میں شریک ہوئے اور اسے ”جہاد“ کا نام دیا۔ اس جنگ میں امریکہ نے دل کھول کر ہمیں مالی امداد اور جنگی اسلحہ سے نوازا اور پورا ملک جہاد جہاد کے نعروں سے گونخ اٹھا۔ یہ مالی امداد ہمارے لیے ایک آزمائش تھی جس کا ہم اور اک نہ کر سکے۔ امام احمد بن حبل کے سوانح میں ہے کہ جب امام عالی مقام نے خلیفہ وقت مامون الرشید کے نہ بھی عقیدہ (قرآن خلوق ہے) سے اختلاف کیا، تو انہیں سخت آزمائش سے واسطہ پڑا۔ لیکن ان کی اولوالعزمی اور بلند نظری نے اس کا سامنا کیا۔ جب مامون کے جانشیوں نے اپنی روشن کو بدلا اور امام موصوف کو مال و دولت سے نوازا تا چاہا تو آپ نے اسے ٹھکرا دیا اور کہا: خدا یا مال و دولت کی یہ آزمائش، کوڑوں کی آزمائش سے کہیں زیادہ سخت ہے۔ چنانچہ یہ کہنا صحیح ہو گا کہ ہم نے امریکہ کی اشیباد، اسلحہ اور ڈاروں کی مدد سے افغانستان پر سویت یونین کے جارحانہ حملے کے خلاف جو کردار ادا کیا وہ خود ہمارے اخلاقی اور سیاسی مستقبل کے لیے تباہگن ثابت ہوا۔ ہمیں اپنے روشن مستقبل کے لیے

[1] Foreign Affairs (Jan-February 2007), New York.

۱۹۵۶ء اور ۱۹۷۱ء میں خاکسار کو اپنے دو مصروف ساتھیوں کے ساتھ کی بارغزہ جانے کا اتفاق ہوا، تو عرب اسرائیلی سرحد پر بھی گئے۔ ایک طرف اسرائیل کی ایک انج زمین خالی نہ تھی، اور ایک ہی طرز پر آباد بستیاں تھیں۔ دوسری طرف غزہ میں چیل میدان تھا۔ جب خاکسار نے ایک عرب شہری سے پوچھا کہ آپ کی سر زمین کیوں ویران پڑی ہے تو اس نے کہا، ”پہلے ہم اسرائیل سے نپٹ لیں، پھر یہ بھی کریں گے۔“ خاکسار نے کہا کہ درحقیقت معاملہ اس کے عکس ہے۔

ایک سیاسی مددگار کا یہ قول یاد رکھنا چاہیے کہ ”مستقبل ان قوموں کے ہاتھ ہے جو پاک دامن ہیں۔“

صد افسوس! مسلم سرزمین میں امریکہ نے اپنا جہنم بلند کرنے کے لیے سو دیت یونین کے خلاف جنگ کا آغاز کیا۔ دنیا یہ دیکھ کر حیران رہ گئی کہ اس جنگ میں ماں سکو اور والٹن کے شہری تو امن و سکون کی فضائیں جیتے رہے لیکن مسلم سرزمین (افغانستان، پاکستان اور عراق) میں ایسی آگ لگی کہ آج تک بجھ نہیں پائی۔ پاکستان میں امن و آشنا کی جگہ ایک نئے لکھرنے لے لی۔ سوسائٹی میں تشدد کو فروغ ملا۔ کتنے ہی لوگ تشدد کا شکار ہوئے۔ وہشت گردی ایک خوفناک درندے کی حیثیت سے ہماری سوسائٹی میں متعارف ہو گئی۔

یہاں یہ کہنا بے جانہ ہو گا کہ عراق میں صدر بیش اور ٹوپی بلیر جنگ بار چکے ہیں۔ موجودہ تاریخ کی یہ ستم ظریفی بھی دیدنی ہے کہ صدر بیش اور ٹوپی بلیر نے عراق پر اپنے جارحانہ حملہ کا جواز دیتے ہوئے کہا تھا کہ عراق میں اینگلوامریکن فوجیں صدر صدام کے مہلک بختیاروں کو تباہ کرنے کے لیے بھیجی گئی ہیں۔ گویا آگ کو بجانے کے لیے آگ لگائی گئی ہے۔ آنے والا سورخ صدر بیش کے بارے میں کیا لکھے گا، اس کا ہمیں علم نہیں۔ لیکن آج بغداد میں اینگلوامریکن فوجوں نے جس بے دردی سے انسانی خون بھایا ہے، اس نے ثابت کر دیا ہے کہ اینگلوامریکن فوجیں صحیح معنی میں ہلاکو خان کی جان نہیں ہیں جس نے ۲۵۶ھ (تیرھویں صدی) میں بغداد کو ہڑی بے رحمی سے تاریخ کیا تھا، جس کا مرثیہ لکھتے ہوئے انہی اثیر اپنی معروف کتاب اکامل میں لکھتا ہے: ”میں کئی سال تک اس ہولناک الیہ پر (سقوط بغداد) لکھنے سے گریز کرتا رہا اور آج بھی اس حادثہ پر لکھتے وقت تذبذب کا شکار ہوں۔ کون ہے جو اسلام اور مسلمانوں کے اس الیہ پر لکھ سکے... کاش میری ماں نے مجھے جنم نہ دیا ہوتا، کاش! میں اس حادثہ سے پہلے ہی مر گیا ہوتا اور کوئی مجھے یاد نہ کرتا۔ مجھے چند دوستوں نے اس الیہ پر لکھنے کے لیے مجبور کیا اور کہا اس الیہ کا ذکر نہ کرنے میں کوئی فائدہ نہیں... یہ اتنا بڑا حادثہ ہے کہ اب گردش لیل و نہار آئندہ اس قسم کا حادثہ جنم نہیں دے سکے گی۔“

ہم یہاں اس بات کا اعتراف کرتے ہیں کہ صدر بش اور برطانوی وزیر اعظم ٹونی بلیر نے ادھر چند سالوں سے جو ہولناک جنگ شروع کر رکھی ہے، اس پر خود ان دونوں ملکوں کے ارباب داش اور لاکھوں شہریوں نے ان دونوں کی رسوائے زمانہ سیاست کے خلاف احتجاج کیا ہے۔ اسی کا نتیجہ ہے کہ آج ٹونی بلیر نے توزارت عظمی چھوڑنے کا اعلان بھی کر دیا ہے۔ بس بھی 'غرق دریا' ہوا اچاہتے ہیں۔

جن بد نصیب لوگوں نے ۱۹۷۴ء میں پنجاب میں ہندو، مسلم، سکھ، فسادات کو دیکھا ہے، وہ آج تک اس ہولناک انسانی خون ریزی کو بھلانہیں سکے۔ لیکن یہ کہنا شاید غلط نہ ہوگا کہ ہم حادث کی گود میں پلنے کے باوجود اپنی اخلاقی اور سماجی زندگی کا محاسبہ کرنے میں ناکام رہے۔ اور ایک جمہوری فلاجی ریاست کا قیام خواب ہی رہا۔

موجودہ وقت میں پاکستان کو ایک جمہوری اور فلاجی ریاست بنانے میں ہمارے مدبر، داش و اور سمجھیدہ سیاسی رہنماؤں کی بھی ایسے منصوبے کو کامیاب بنائے ہیں۔ حال ہی میں ایک صدارتی مراسلہ میں پنجاب حکومت کو بتایا گیا ہے کہ پنجاب کی سماجی اور اجتماعی زندگی کس حد تک یہاں ہے۔ ہماری صدر موصوف سے اپیل ہے کہ وہ ایسے ہی ایک دوسرے صدارتی مراسلہ میں صوبائی حکومتوں سے دریافت فرمائیں کہ صدر محمد ایوب خان اور وزیر اعظم ڈالفار علی بھٹو نے اپنے دور حکومت میں جو زرعی اصلاحات جاری کی تھیں، وہ کس حد تک کامیاب رہیں؟ اور اگر ناکام رہیں تو اس کے کیا اسباب تھے؟ کیونکہ زرعی اصلاحات ہی پاکستان کو ایک فلاجی، جمہوری اور اخلاقی ریاست کی تلاش میں ہیں۔ افسوس! ابھی تک ہمیں منزل نہیں ملی اور ہم اپنے بزرگ شہریوں کے لیے باوقار زندہ رہنے کا کوئی انتظام نہ کر سکے۔ حضرت عمرؓ نے اپنے کامیاب سیاسی تجربوں کے بعد بھی فرمایا تھا: "آج مجھے جن امور کا پتہ چلا ہے۔ اگر پہلے ان کا علم ہو جاتا تو میں مالدار لوگوں سے اُن کی زائد دولت لے کر غریبوں پر تقسیم کر دیتا۔" اسی طرح مصر میں اُن کے معروف مسلم گوزنے اپنی ایک تقریر میں کہا تھا: چار چیزوں سے بچو: مہمل

گفتگو سے (کثرۃ القیل والقال)، بڑے کتبہ سے (کثرۃ العیال)، مال و دولت کے ضیاء سے (ضیاء المال) اور وقت کو برہاد کرنے سے (ضیاء الوقت)۔ دیکھئے کہ پیغمبرؐ آخر الزمان نے اپنے بہادر ساتھیوں کی فطری صلاحیتوں کو بیدار کر کے ان کے رخ کو بلند مقاصد کی طرف کیے موڑا۔ ہمیں صدر موصوف کی تحرک شخصیت سے امید ہے کہ وہ پاکستان کو ایک فلاجی ریاست میں تبدیل کرنے کے لیے جھوں قدم اٹھائیں گے، تاکہ سوسائٹی کے بزرگ شہری ایک باعزت زندگی پر کر سکیں اور یہ تبھی ممکن ہے کہ پاکستان ایک فلاجی ریاست بنے، جہاں ملک کے بزرگ شہریوں کو چشم کے ساتھ ساتھ مفت علاج کی سہولتیں بھی میسر ہوں۔ برطانیہ، ناروے، ڈنمارک، سویڈن کی فلاجی ریاستوں سے ہم بہت کچھ سیکھ سکتے ہیں۔ اس سلسلہ میں زکوٰۃ فند میں نادار خاندانوں کو جو ارادو دی جا رہی ہے، اس کا ذکر عالمی بیک کی ایک رپورٹ میں بھی آیا ہے۔ پاکستان کے ایک ماہر معاشیات (ڈاکٹر شاہد حسن صدیقی) نے لکھا ہے کہ اگر پاکستان میں نیکیں وصول کرنے کا انتظام صحیح ہو جائے... تو ۲۰۰۲ء میں نیکیوں کی مدد میں ۸۲۵ رابر کی بجائے ۱۲۰۰ رابر وصول ہوتے۔ صرف ایک مالی سال میں ۳۶۵ رابر روپے کی اس اضافی رقم سے عوام کی فلاج و بہود کے لیے کیا کچھ نہیں کہا جاسکتا۔“ (روزنامہ جنگ، ۸ مارچ ۲۰۰۷ء)

یاد رہے کہ صدر موصوف نے ۲۲ مئی ۲۰۰۴ء کو اپنی جاری کردہ ہدایات میں کہا ہے کہ غریب عوام پر نیکیوں کا بوجھ کم کیا جائے اور نیکیں وہنگان کا دائرہ وسیع کیا جائے۔ غرضیکہ پاکستان کو ایک فلاجی ریاست بنانے میں صدر محترم کی حکومت ایک تاریخی کردار ادا کر سکتی ہے۔ اگر انہوں نے اس راہ میں کوئی انقلابی قدم اٹھایا تو منزل خود آگے بڑھ کر انہیں خوش آمدید کہے گی۔

قرآن مجید میں آیا ہے کہ ”جو لوگ ہماری راہ میں جدوجہد کرتے ہیں، ہم یقیناً ان پر اپنی راہیں کھول دیتے ہیں۔“ (عنکبوت: ۲۹)

بعض اوقات سخن آخر شد و سخن باقیست

رشید احمد (جالندھری)